

मालेगाव (जि. नाशिक) येथे “सार्वजनिक बांधकाम विभाग, वेब मॅनेजमेंट ही बनावट कंपनी स्थापन करून खोटी नियुक्ती पत्रे देवून १२० बेरोजगार तरुणांची कोटयावधी रुपयांची फसवणूक” या प्रकरणी एक सदस्यीय चौकशी समिती नियुक्त करणेबाबत.

महाराष्ट्र शासन
सार्वजनिक बांधकाम विभाग
शासन निर्णय क्रमांक:- विपता-२०१७/प्र.क्र.८८/सेवा-४,
मादाम कामा रोड, हुतात्मा राजगुरु चौक,
मंत्रालय, मुंबई -४०० ०३२.
दिनांक :- २९ डिसेंबर, २०१७

प्रस्तावना :-

डॉ. अपूर्व हिरे, विधान परिषद सदस्य यांनी “मालेगाव (जि.नाशिक) येथे सार्वजनिक बांधकाम विभाग, वेब मॅनेजमेंट ही बनावट कंपनी स्थापन करून खोटी नियुक्ती पत्रे देवून १२० बेरोजगार तरुणांची कोटयावधी रुपयांची फसवणूक ” या विषयी उपस्थित केलेला विधान परिषद तारांकित प्रश्न क्रमांक २८४०० विधानपरिषदेत चर्चेसाठी आला असता सदर प्रश्नावरील चर्चेत “स्वतंत्र माजी न्यायाधीश किंवा माजी मुख्य सचिव किंवा माजी प्रधान सचिव बांधकाम यांच्या मार्फत चौकशी करून सदर प्रकरणाशी सार्वजनिक बांधकाम खात्यातील कर्मचारी/अधिका-यांचा संबंध आहे किंवा कसे याची सखोल तपासणी करून अहवाल शिफारशीसह शासनास सादर करणेबाबत” निदेश देण्यात आले आहेत. त्याअनुषंगाने शासनाने पुढीलप्रमाणे निर्णय घेतला आहे:-

शासन निर्णय :-

१. सदर प्रकरणाची चौकशी करण्याकरिता एक सदस्यीय चौकशी समितीवर मा.श्री. यतिन अ. शिंदे, जिल्हा न्यायाधीश (सेवानिवृत्त) यांची नियुक्ती करण्यात येत आहे.

२. सदर चौकशी समितीची कार्यक्षमता पुढीलप्रमाणे आहे:-

“मालेगाव (जि. नाशिक) येथे सार्वजनिक बांधकाम विभाग, वेब मॅनेजमेंट ही बनावट कंपनी स्थापन करून खोटी नियुक्ती पत्रे देवून १२० बेरोजगार तरुणांची कोटयावधी रुपयांची फसवणूक केल्या प्रकरणात सार्वजनिक बांधकाम खात्यातील कर्मचारी/अधिका-यांचा संबंध आहे किंवा कसे” याची सखोल तपासणी करून अहवाल शिफारशीसह शासनास सादर करणे. सदर चौकशी समितीचा कालावधी एक महिना एवढा असेल.

३. मा. श्री.यतिन अ.शिंदे, जिल्हा न्यायाधीश (सेवानिवृत्त) यांना दरमहा रु.१,३०,०००/- इतके मानधन अदा करण्यात येईल. सदर मानधनावर होणारा खर्च, लेखाशिर्ष इ.बाबत स्वतंत्रपणे जापन निर्गमित करण्यात येईल.

४. सदर चौकशी समितीस आवश्यक सोयीसुविधा उदा.वाहन, कार्यालयीन जागा, संगणक व प्रिंटर इत्यादी सर्व बाबी तसेच एक लिपिक व एक शिपाई यांची सेवा अधीक्षक अभियंता, सार्वजनिक बांधकाम मंडळ, नाशिक कार्यालयाने उपलब्ध करून द्यावी.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक सांकेतांक २०१७१२२९१६४७४५४७१८ असा आहे. सदर आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(वैशाली सुळे)

अवर सचिव (आस्था), महाराष्ट्र शासन

प्रत,

१. खाजगी सचिव, मा.मंत्री (सा.बां.), मंत्रालय, मुंबई,
२. प्रधान सचिव, सार्वजनिक बांधकाम विभाग, मंत्रालय, मुंबई, यांचे स्वीय सहायक,
३. प्रधान सचिव व विधी परामर्शी, विधी व न्याय विभाग, मंत्रालय, मुंबई
यांचे स्वीय सहायक,
४. श्री. यतिन अ.शिंदे, जिल्हा न्यायाधीश (सेवानिवृत्त), नाशिक,
५. उप सचिव (सेवा)/(आस्था), सा.बां.विभाग, मंत्रालय, मुंबई यांचे स्वीय सहायक,
६. मुख्य अभियंता, सार्वजनिक बांधकाम प्रादेशिक विभाग, नाशिक,
७. अधीक्षक अभियंता, सार्वजनिक बांधकाम मंडळ, नाशिक,
८. अधीक्षक अभियंता, दक्षता व गुणनियंत्रण मंडळ, नाशिक,
९. महालेखापाल-१ (लेखा परिक्षा/लेखा व अनुज्ञेयता), मुंबई,
१०. अधिदान व लेखा अधिकारी, मुंबई,
११. निवासी लेखा अधिकारी, मुंबई,
१२. निवडनस्ती, कार्यासन सेवा-४, सार्वजनिक बांधकाम विभाग, मंत्रालय, मुंबई.